

தலைப்புச் செய்திகள்

1. நாடாளுமன்ற வளாகத்தில் தலைவர்கள் மற்றும் சுதந்திரப் போராட்ட வீரர்களின் சிலைகளை குடியரசு துணைத்தலைவர் திரு. ஜகதீப் தங்கர் இன்று திறந்து வைக்கிறார்.
2. ஜம்மு-கஷ்மீரில் நிலவும் பாதுகாப்பு சூழல் மற்றும் அமர்நாத் யாத்திரைக்கான பாதுகாப்பு தயார்நிலை ஆகியவை குறித்து உள்துறை அமைச்சர் திரு. அமித் ஷா இன்று ஆய்வு செய்கிறார்.
3. படுக்கை வசதியுடன் கூடிய வந்தேபாரத் ரயில் சேவை இன்னும் 2 மாதங்களில் செயல்பாட்டுக்கு வரும் என்று அத்துறைக்கான அமைச்சர் திரு. அஸ்வினி வைஷ்ணவ் தெரிவித்துள்ளார்.
4. புதிய கண்டுபிடிப்புகள் மூலம் மக்களின் வாழ்வாதாரம் எளிதாக்குவதை இலக்காகக் கொண்டு மத்திய அரசு செயல்பட்டு வருவதாக அறிவியல் தொழில்நுட்பத்துறை அமைச்சர் திரு. ஜிதேந்திர சிங் தெரிவித்துள்ளார்.
5. உலகக்கோப்பை டுவென்டி - டுவென்டி கிரிக்கெட் போட்டியில் இந்தியா - கனடா அணிகளுக்கு இடையேயான ஆட்டம் மழை காரணமாக கைவிடப்பட்டது.

---- இனி விரிவான செய்திகள் ----

<<<<>>>>

தலைவர்கள் மற்றும் சுதந்திரப் போராட்ட வீரர்களின் சிலைகள் ஒரே இடத்தில் அமைக்கப்பட்டுள்ள 'பிரேமாஸ்தல்'-ஐ குடியரசு துணைத்தலைவர் திரு. ஜகதீப் தங்கர் இன்று திறந்து வைக்கிறார்.

முக்கியப் பிரமுகர்கள் மற்றும் பிற பார்வையாளர்கள் தலைவர்களின் சிலைகளைப் பார்வையிட்டு மரியாதை செலுத்தும் வகையில் இந்த 'பிரேமாஸ்தல்' நாடாளுமன்ற வளாகத்தில் அமைக்கப்பட்டுள்ளது.

தலைவர்கள் மற்றும் சுதந்திரப் போராட்ட வீரர்கள் குறித்த தகவல்களை புதிய தொழில்நுட்பம் வாயிலாக அறிந்துகொள்ளும் வகையில் இந்த தலம் உருவாக்கப்பட்டுள்ளது.

சிலைகள் அமைந்துள்ள இடத்தைச் சுற்றி பசுமையான தோட்டங்களும் ஏற்படுத்தப்பட்டுள்ளன.

இந்த நிகழ்ச்சியில் மக்களவைத் தலைவர் திரு. ஓம் பிரீலா, மாநிலங்களவை துணைத்தலைவர் திரு. ஹரிவன்ஷ் சிங், நாடாளுமன்ற விவகாரத்துறை அமைச்சர் திரு. கிரன் ரிஜிஜு உள்ளிட்டோர் பங்கேற்கின்றனர்.

இதில் பங்கேற்க அனைத்து மக்களவை மற்றும் மாநிலங்களவை உறுப்பினர்களுக்கும் அழைப்பு விடுக்கப்பட்டுள்ளது.

<<<<>>>>

குஜராத் மாநிலம் கட்ச் பகுதியில் நிலநடுக்கம் ஏற்படுத்திய துயர சம்பவங்களுக்கு அஞ்சலி செலுத்தும் வகையில் அமைக்கப்பட்டுள்ள ஸ்மிருதி வனம், மனிதகுலத்தின் மீள்திறன் மற்றும் துணிச்சலை நினைவுபடுத்துவதாக உள்ளது என்று பிரதமர் திரு. நரேந்திர மோடி தெரிவித்துள்ளார்.

சமூக வலைதளத்தில் இதனைப் பதிவிட்டுள்ள அவர், இந்த ஸ்மிருதி வனம், நினைவுச் சின்னமாக உலக அளவிலான விருதுக்கு யுனெஸ்கோவால் தேர்வு செய்யப்பட்டிருப்பதற்கு மகிழ்ச்சி தெரிவித்துள்ளார்.

கடந்த 2001ஆம் ஆண்டு கட்ச் பகுதியில் ஏற்பட்ட நிலநடுக்கத்தில் உயிரிழந்தவர்களுக்கு அஞ்சலி செலுத்தும் வகையில் இந்த ஸ்மிருதி வனம் அமைக்கப்பட்டுள்ளதை திரு. நரேந்திர மோடி சுட்டிக்காட்டியுள்ளார்.

உலக அளவில் இந்த தூய சம்பவத்தை நினைவுகூறும் வகையில் அமைக்கப்பட்டுள்ள இந்த அருங்காட்சியகம், யுனெஸ்கோவால் **Prix Versailles** விருதுக்கு தேர்ந்தெடுக்கப்பட்டதற்கு உள்துறை அமைச்சர் திரு. அமித் ஷா பெருமிதம் தெரிவித்துள்ளார்.

<<<<>>>>

ஐம்மு-கஷ்மீரில் நிலவும் பாதுகாப்பு சூழல் மற்றும் அமர்நாத் யாத்திரைக்கான பாதுகாப்பு தயார்நிலை ஆகியவை குறித்து உள்துறை அமைச்சர் திரு. அமித் ஷா இன்று ஆய்வு செய்கிறார்.

இந்த ஆய்வுக் கூட்டத்தில் ஐம்மு-கஷ்மீர் யூனியன்பிதேச துணைநிலை ஆளுநர் திரு. மனோஜ் சின்ஹா, தேசிய பாதுகாப்பு ஆலோசகர் திரு. அஜித் தோவல் மத்திய உள்துறை செயலாளர், ராணுவம், காவல்துறை மற்றும் யூனியன்பிரதேச நிர்வாகத்தைச் சேர்ந்த உயரதிகாரிகள் பலர் பங்கேற்கின்றனர்.

முன்னதாக புதுதில்லியில் நேற்று நடைபெற்ற உயர்நிலை அதிகாரிகளுடனான ஆய்வுக் கூட்டத்தில் ஐம்மு-கஷ்மீரில் உள்ள பாதுகாப்பு சூழல் குறித்து திரு. அமித் ஷா ஆய்வு செய்தார்.

<<<<>>>>

மூன்று புதிய குற்றவியல் நடைமுறைச் சட்டங்களின் சிறப்பம்சங்கள் குறித்து மக்கள் அறிந்துகொள்ளும் வகையில் கருத்தரங்கு ஒன்றுக்கு மத்திய சட்ட அமைச்சகம் ஏற்பாடு செய்துள்ளது.

கொல்கத்தாவில் நடைபெற உள்ள இந்த கருத்தரங்கில் இந்தியாவில் குற்றவியல் நீதித்துறை கட்டமைப்புக்கான வளர்ச்சிப்பாதை என்ற தலைப்பில் இந்த குற்றவியல் சட்டங்களின் நடைமுறை மற்றும் பல்வேறு தரப்பினரின் கருத்துக்களும் விரிவாக விவாதிக்கப்பட உள்ளன.

கடந்த டிசம்பர் மாதம் குடியரசுத் தலைவரால் ஒப்புதல் அளிக்கப்பட்ட புதிய குற்றவியல் நடைமுறைச் சட்டங்கள் அடுத்த மாதம் ஒன்றாம் தேதி அமலுக்கு வருவது குறிப்பிடத்தக்கது.

<<<<>>>>

படுக்கை வசதியுடன் கூடிய வந்தேபாரத் ரயில் சேவை இன்னும் 2 மாதங்களில் செயல்பாட்டுக்கு வரும் என்று அத்துறைக்கான அமைச்சர் திரு. அஸ்வினி வைஷ்ணவ் தெரிவித்துள்ளார்.

புதுதில்லியில் செய்தியாளர்களிடம் பேசிய அவர், ரயில் பயணிகளின் கோரிக்கையை அடுத்து இந்த ரயிலில் படுக்கை வசதி ஏற்படுத்தப்பட உள்ளதாக கூறினார்.

அடுத்த 5 ஆண்டுகளில் ரயில்வே துறையில் உள்கட்டமைப்பு வசதிகளை மேம்படுத்துவதிலும், கூடுதல் வசதிகளை பயணிகளுக்கு அளிக்கும் வகையிலுமான நடவடிக்கைகளுக்கு மத்திய அரசு உயர் முன்னுரிமை அளிக்க உள்ளதாக அவர் கூறினார்.

கடந்த 10 ஆண்டுகளில் 35 ஆயிரம் கிலோ மீட்டர் தொலைவுக்கு ரயில் பாதைகள் அமைக்கப்பட்டுள்ளதாக அவர் தெரிவித்தார்.

கோடை காலத்தில் பயணிகளின் கூட்ட நெரிசலை தவிர்க்கும் வகையில் 20 ஆயிரம் சிறப்பு ரயில்கள் இயக்கப்பட்டதாகவும், இதில் 4 கோடி ரயில் பணிகள் பயணித்ததாகவும் அவர் கூறினார்.

விளிம்புநிலை மக்கள் பயணம் செய்யும் வகையில் நடவடிக்கைகள் மேற்கொள்ளப்பட்டு வருவதாகவும், அமித் பாரத் ரயில்களின் தயாரிப்பை அதிகரிப்பதற்கான நடவடிக்கைகள் மேற்கொள்ளப்படும் என்றும் அதிரு. ஆஸ்வினி வைஷ்ணவ் கூறினார்.

<<<<>>>>

குவாண்டம் தொழில்நுட்பத்தில் உலகின் தலைசிறந்த நாடாக இந்தியாவை உருவெடுக்கச் செய்வதற்கான தொலைநோக்குப் பார்வையுடன் மத்திய அரசு பல்வேறு நடவடிக்கைகளை மேற்கொண்டு வருவதாக அறிவியல் மற்றும் தொழில்நுட்பத்துறை அமைச்சர் திரு. ஜிதேந்திர சிங் தெரிவித்துள்ளார்.

புதுதில்லியில் நேற்று நடைபெற்ற கூட்டத்தில் கலந்துகொண்டு தற்போது மேற்கொள்ளப்பட்டு வரும் நடவடிக்கைகள் குறித்து ஆய்வு செய்தார்.

இக்கூட்டத்தில் பேசிய அவர், நாட்டில் உள்ள புத்தொழில் நிறுவனங்கள் கடந்த 2 ஆண்டுகளில் 40க்கும் கூடுதலான குவாண்டம் தொழில்நுட்பங்களை உருவாக்கியுள்ளதாக அவர் கூறினார்.

இதில் ஒருசில தொழில்நுட்பங்களுக்கு உலக அளவில் அதிக வாய்ப்புகள் உள்ளதாக அவர் தெரிவித்தார்.

குவாண்டம் தொழில்நுட்பம் மற்றும் குவாண்டம் தகவல்தொடர்பு சார்ந்த முன்னோடி நடவடிக்கைகளில் அதிகாரிகள் கூடுதல் கவனம் செலுத்த வேண்டும் என்று அவர் கேட்டுக்கொண்டார்.

புதிய கண்டுபிடிப்புகள் மூலம் மக்களின் வாழ்வாதாரத்தை எளிமையாக்குவதை இலக்காகக் கொண்டு மத்திய அரசு செயல்பட்டு வருவதாக அவர் தெரிவித்தார்.

கடந்த 10 ஆண்டுகளில் ஆராய்ச்சி மற்றும் மேம்பாட்டுப் பணிகளில் மகளிரின் பங்கேற்பு இரட்டிப்பாக அதிகரித்துள்ளது என்று திரு. ஜிதேந்திர சிங் கூறினார்.

<<<<>>>>

திரைப்படத் துறை சார்ந்த பணிகளில் ஏராளமான வேலைவாய்ப்புகளை உருவாக்குவதற்கான சாத்தியக்கூறுகள் உள்ளதாக மத்திய தகவல் ஒலிபரப்புத்துறை இணையமைச்சர் திரு. எல். முருகன் நம்பிக்கை தெரிவித்துள்ளார்.

மும்பையில் நேற்று 18வது சர்வதேச திரைப்பட விழாவை அவர் தொடங்கி வைத்துப் பேசினார்.

இத்துறையில் அளிமேஷன் மற்றும் மெய்நிகர் தொழில்நுட்பம் சார்ந்த பணிகளின் முக்கிய மையமாக மும்பை உருவெடுக்கும் என்று அவர் தெரிவித்தார்.

சுட்டவிரோதமாக திரைப்படங்கள் வெளியிடப்படுவதை கட்டுப்படுத்தும் வகையில், அதற்கான சுட்டத்தில் உரிய திருத்தங்களைக் கொண்டு வரும் நடவடிக்கைகள் மேற்கொள்ளப்பட வேண்டும் என்று அவர் வலியுறுத்தினார்.

திரைப்படத் துறையினரை ஒருங்கிணைக்கும் வகையில் மும்பை சர்வதேச திரைப்பட விழா அமைந்துள்ளதாக அவர் கூறினார்.

இவ்விழாவில் தனித்துவம் மிக்க திறன்களுடன் கூடிய ஆவணப்படங்கள் முக்கிய பங்கு வகிப்பதாக திரு. எல். முருகன் தெரிவித்தார்.

<<<<>>>>

அடுத்த 5 ஆண்டுகளில் மின்னணு உற்பத்தி துறையில் 50 லட்சம் வேலைவாய்ப்புகளை உருவாக்க இலக்கு நிர்ணயிக்கப்பட்டுள்ளதாக மத்திய அரசு கூறியுள்ளது.

தற்போது இத்துறையில் 25 லட்சம் பேர் பணியாற்றி வருவதாகவும், இந்த எண்ணிக்கையை இரட்டிப்பாக்குவதில் மத்திய அரசு முனைப்புடன் உள்ளதாக தகவல்கள் தெரிவிக்கின்றன.

நாட்டின் மின்னணு உற்பத்தி, அடுத்த 5 ஆண்டுகளில் இரண்டு மடங்கு உயர்வதற்கான வாய்ப்புகள் உள்ளதாக மத்திய அரசு கூறியுள்ளது.

இத்துறையில் சுயசார்பு நிலையை அடையவும், உலகின் மின்னணு உற்பத்தி மையமாக இந்தியாவை உருவாக்கவும் கூடுதல் கவனம் செலுத்தப்பட்டு வருவதாக மத்திய அரசு தெரிவித்துள்ளது.

<<<<>>>>

உத்தராகண்ட் மாநிலம் ருத்ரபிரயாக் மாவட்டத்தில் பத்ரிநாத் அருகே தேசிய நெஞ்சாலையில் நேரிட்ட சாலை விபத்தில் 14 பேர் உயிரிழந்தனர்.

இந்த விபத்தில் காயமடைந்த 7 பேர் அருகில் உள்ள மருத்துவமனைகளில் சிகிச்சைக்காக அனுமதிக்கப்பட்டுள்ளனர்.

26 பயணிகளுடன் பயணித்த இந்த பேருந்து, கட்டுப்பாட்டை இழந்து பள்ளத்தில் கவிழ்ந்து விழுந்ததில் இந்த விபத்து நேரிட்டதாக அங்கிருந்து வரும் தகவல்கள் தெரிவிக்கின்றன.

இந்த சம்பவத்திற்கு குடியரசுத்தலைவர், குடியரசு துணைத்தலைவர், பிரதமர், உள்துறை அமைச்சர், அம்மாநில ஆளுநர் மற்றும் முதலமைச்சர் ஆகியோர் ஆழ்ந்த இரங்கல் தெரிவித்துள்ளனர்.

இந்த விபத்தில் உயிரிழந்தவர்களுக்கு தலா 2 லட்சம் ரூபாய் நிதியுதவி வழங்கப்படும் என்று பிரதமர் திரு. நரேந்திர மோடி அறிவித்துள்ளார்.

